

بِسْمِ اللَّهِ الرَّحْمَنِ الرَّحِيمِ

امام محمد بن حسن بن فرقد الشیبانی رحمۃ اللہ علیہ کا شمار امام اعظم ابوحنیفہ رحمۃ اللہ علیہ کے شاگردوں میں ہوتا ہے۔ آپ ایک محدث، فقیہ بلکہ اجتہاد کے درجے پر فائز تھے۔ آپ نے اپنے دور کے مایہ ناز مجتہدین کرام سے علم حاصل کیا اور آپ سے پڑھنے والوں میں بھی بڑے بڑے مجتہدین اور محدثین شامل ہوئے۔ آپ سے علم حاصل کرنے والوں میں امام شافعی رحمۃ اللہ علیہ، امام یحییٰ بن معین اور امام احمد بن حنبل رحمۃ اللہ علیہ بھی ہیں۔ ذیل میں ہم چند حوالہ جات پیش کرتے ہیں جن سے یہ بات روز روشن کی طرح واضح ہو جائے گی کہ مذکورہ تینوں اشخاص آپ کے شاگرد ہیں۔

امام محمد بن ادریس الشافعی رحمۃ اللہ علیہ:

(۱) امام ابن عبد البر الماکلی رحمۃ اللہ علیہ لکھتے ہیں کہ امام شافعی رحمۃ اللہ علیہ نے فرمایا:

حملت عن محمد بن الحسن حمل بختی ومرة قال وقر بعير ليس عليه الا

سماعي منه۔ (الانقاء: ج ۱۱۹)

[ترجمہ] میں نے امام محمد رحمۃ اللہ علیہ سے اونٹ کے وزن کے برابر علم حاصل کیا اس

طور پر کہ میں نے اس کا آپ سے سماع کیا۔

(۲) حافظ خطیب بغدادی رحمۃ اللہ علیہ لکھتے ہیں کہ امام شافعی رحمۃ اللہ علیہ نے فرمایا:

حملت عن محمد بن الحسن حمل بختی كتباً۔ (تاریخ بغداد: ج ۲ ص ۵۶۶)

[ترجمہ] میں نے امام رحمۃ اللہ علیہ محمد سے اونٹ کے وزن کے برابر کتابوں کا علم

حاصل کیا۔

(۳) علامہ سمعانی رحمۃ اللہ علیہ امام محمد رحمۃ اللہ علیہ کو امام شافعی رحمۃ اللہ علیہ کے اساتذہ میں شمار کرتے ہوئے

لکھتے ہیں:

روی عنه محمد بن ادريس الشافعي رحمۃ اللہ علیہ۔ (کتاب الانساب: ج ۸ ص ۲۰۱)

[ترجمہ] امام شافعی رحمۃ اللہ علیہ نے امام محمد رحمۃ اللہ علیہ سے روایت کی ہے۔

التائيد الرباني

في تذكرة ثلاثة من تلاميذ محمد بن الحسن الشيباني

محمد نعمان نوشهري

(سرینگر کشمیر)

ناشر

مجموعۃ اہل السنۃ والجماد (ہندو کشمیر)

۴) علامہ ابن الاثیر الجزری رحمۃ اللہ علیہ لکھتے ہیں:

ابو عبد اللہ محمد بن الحسن بن فرقد الشیبانی صاحب ابی حنیفہ رحمہما اللہ تعالیٰ۔۔۔ روى عنه الشافعى۔ (اللباب فی تہذیب الانساب: ج ۲ ص ۲۱۹)
[ترجمہ] امام محمد رحمۃ اللہ علیہ امام ابو حنیفہ رحمۃ اللہ علیہ کے شاگرد ہیں، امام شافعی رحمۃ اللہ علیہ نے ان سے روایت کی ہے۔

۵) علامہ ابن خلکان رحمۃ اللہ علیہ لکھتے ہیں کہ امام شافعی رحمۃ اللہ علیہ نے فرمایا:

حملت من علم محمد بن الحسن وقر بعیر۔ (وفیات الاعیان: ج ۳ ص ۱۸۴)
[ترجمہ] میں نے امام محمد رحمۃ اللہ علیہ کے علم سے اونٹ کے وزن کے برابر علم حاصل کیا۔
۶) علامہ ابن عبد البادی حنبلی رحمۃ اللہ علیہ لکھتے ہیں:

القاضی الامام العلامة فقیہ العراق ابو عبد اللہ محمد بن الحسن الشیبانی احد شیوخ الامام الشافعی۔ (مناقب الائمة الاربعہ: ص ۶۰)
[ترجمہ] قاضی امام علامہ عراق کے فقیہ ابو عبد اللہ محمد بن الحسن الشیبانی رحمۃ اللہ علیہ امام شافعی رحمۃ اللہ علیہ کے اساتذہ میں سے ہیں۔

۷) حافظ ابن کثیر رحمۃ اللہ علیہ لکھتے ہیں:

واکرمہ محمد بن الحسن وکتب عنہ الشافعی وقر بعیر۔

(البدایہ والنہایہ: ج ۱۳ ص ۱۳۳، ۱۳۴)

[ترجمہ] اور امام محمد رحمۃ اللہ علیہ نے امام شافعی رحمۃ اللہ علیہ کا اکرام کیا اور امام شافعی رحمۃ اللہ علیہ نے ان سے ایک اونٹ کے وزن کے برابر علم لکھا۔

۸) حافظ عبد القادر قرشی رحمۃ اللہ علیہ امام محمد رحمۃ اللہ علیہ کے ترجمے میں لکھتے ہیں:

روی عنہ الامام الشافعی ولازمہ وانتفع بہ وقال اخذت وفي رواية سمعت من محمد بن الحسن وقر بعیر۔ (الجواهر المفیة: ج ۳ ص ۱۲۳)

[ترجمہ] امام شافعی رحمۃ اللہ علیہ نے امام محمد رحمۃ اللہ علیہ سے روایت کی ہے اور ان کو لازم

پکڑا اور ان سے (علمی) نفع اٹھایا اور فرمایا کہ میں نے امام محمد رحمۃ اللہ علیہ سے اونٹ کے وزن کے برابر علم حاصل کیا۔

۹) حافظ ذہبی رحمۃ اللہ علیہ اپنی کتاب ”تاریخ کبیر“ میں فرماتے ہیں:

قول الشافعی حملت عن محمد حمل بختی صحیح، رواہ ابن ابی حاتم قال حدثنا ربیع قال سمعت الشافعی يقول حملت عن محمد بن الحسن حمل بختی لیس علیہ الاسماعی۔ (بلوغ الامانی: ص ۲۲)

[ترجمہ] امام شافعی رحمۃ اللہ علیہ کا یہ فرمان کہ میں نے امام محمد رحمۃ اللہ علیہ سے اونٹ کے وزن کے برابر علم حاصل کیا ”صحیح ثابت“ ہے۔ چنانچہ امام ابن ابی حاتم رحمۃ اللہ علیہ روایت کرتے ہیں کہ ہم سے ربیع نے بیان کیا کہ میں نے خود امام شافعی رحمۃ اللہ علیہ کو یہ فرماتے ہوئے سنا کہ میں نے امام محمد رحمۃ اللہ علیہ سے اونٹ کے وزن کے برابر علم حاصل کیا اس طور پر کہ میں نے اس کا آپ سے سماع کیا۔

۱۰) حافظ ذہبی رحمۃ اللہ علیہ امام شافعی رحمۃ اللہ علیہ کے ترجمے میں لکھتے ہیں:

وکتب عن محمد بن الحسن الفقیہ وقر بختی۔ (تذکرۃ الحفاظ: ج ۱ ص ۳۶۲)
[ترجمہ] امام شافعی رحمۃ اللہ علیہ نے امام محمد رحمۃ اللہ علیہ سے اونٹ کے وزن کے برابر علم حاصل کیا۔

۱۱) حافظ ذہبی رحمۃ اللہ علیہ امام محمد رحمۃ اللہ علیہ کے ترجمے میں فرماتے ہیں:

محمد بن الحسن بن فرقد العلامة فقیہ العراق ابو عبد اللہ الشیبانی الکوفی صاحب ابی حنیفہ۔۔۔۔۔ اخذ عنہ الشافعی فاكثر جدا۔

(سیر اعلام النبلاء: ج ۹ ص ۱۳۴)

[ترجمہ] محمد بن حسن بن فرقد رحمۃ اللہ علیہ جو کہ علامہ ہیں عراق کے فقیہ ہیں امام ابو حنیفہ رحمۃ اللہ علیہ کے شاگرد ہیں۔۔۔۔۔ امام شافعی رحمۃ اللہ علیہ نے ان سے بہت زیادہ علم حاصل کیا۔

۱۲) پڑھتے جائیے، حافظ ذہبی رحمۃ اللہ علیہ بالکل صاف صاف لکھتے ہیں:

افقہ اصحاب محمد ابو عبد اللہ الشافعی۔ (سیر اعلام النبلاء: ج ۵ ص ۲۳۶)

[ترجمہ] امام محمد (رحمۃ اللہ علیہ) کے شاگردوں میں سب سے زیادہ فقیہ امام شافعی (رحمۃ اللہ علیہ) ہیں۔

(۱۳) حافظ ذہبی رحمۃ اللہ علیہ لکھتے ہیں کہ امام شافعی رحمۃ اللہ علیہ نے امام محمد رحمۃ اللہ علیہ سے روایت کی ہے۔

(مناقب الامام ابی حنیفہ وصاحبہ: ص ۸۰)

(۱۴) حافظ ابن حجر عسقلانی رحمۃ اللہ علیہ لکھتے ہیں:

وانتهت رئاسة الفقه بالعراق الى ابی حنیفة فاخذ عن صاحبه محمد بن الحسن حمل حمل ليس فيها شيء الا وقد سمعه عليه۔ (تواری التامین: ص ۷۳)

[ترجمہ] اور عراق میں فقہ کی ریاست امام ابو حنیفہ (رحمۃ اللہ علیہ) پر ختم تھی پس امام شافعی (رحمۃ اللہ علیہ) نے امام ابو حنیفہ (رحمۃ اللہ علیہ) کی فقہ ان کے شاگرد امام محمد (رحمۃ اللہ علیہ) سے پڑھی اور امام شافعی (رحمۃ اللہ علیہ) نے امام محمد (رحمۃ اللہ علیہ) سے ایک اونٹ کے وزن کے برابر علم حاصل کیا، اس علم میں ایسی کوئی چیز نہیں تھی جس کا امام شافعی (رحمۃ اللہ علیہ) نے امام محمد (رحمۃ اللہ علیہ) سے سماع نہ کیا ہو۔

(۱۵) امام ابن العما د حنبلی رحمۃ اللہ علیہ لکھتے ہیں کہ امام شافعی رحمۃ اللہ علیہ نے فرمایا:

وقد حملت عنه وقر بختی۔ (شذرات الذہب: ج ۲ ص ۳۰۷)

[ترجمہ] میں نے امام محمد (رحمۃ اللہ علیہ) سے اونٹ کے وزن کے برابر علم سیکھا۔

اب معاملے کو مزید صاف کرتے ہیں، امام شافعی رحمۃ اللہ علیہ کی خود اپنی مسند میں امام محمد رحمۃ اللہ علیہ سے ان کی روایات موجود ہیں۔ چنانچہ مسند شافعی میں ہے:

(۱۶) ربیع فرماتے ہیں:

اخبرنا الشافعی قال اخبرنا محمد بن الحسن اخبرنا مالك..... الى اخره

(مسند الشافعی کتاب الدیات والقصاص: رقم ۱۶۱۸ طبع دار البشائر الاسلامیہ بیروت)

(۱۷) ربیع کہتے ہیں:

اخبرنا الشافعی قال اخبرنا محمد بن الحسن، اخبرنا ابراهيم بن محمد

..... (مسند الشافعی کتاب الدیات والقصاص: رقم ۱۶۱۸ طبع دار البشائر الاسلامیہ بیروت)

(۱۸) ربیع کہتے ہیں:

اخبرنا الشافعی قال اخبرنا محمد بن الحسن، حدثنا قيس بن الربيع

الاسدي..... (مسند الشافعی کتاب الدیات والقصاص: رقم ۱۶۱۹ طبع دار البشائر الاسلامیہ بیروت)

(۱۹) ربیع کہتے ہیں:

اخبرنا الشافعی قال اخبرنا محمد بن الحسن، اخبرنا محمد بن يزيد----

مسند الشافعی کتاب الدیات والقصاص: رقم ۱۶۲۰ طبع دار البشائر الاسلامیہ بیروت)

لیجیے!!! قصہ ہی ختم ہو گیا، یہ چار روایات مسند شافعی سے پیش کر دی گئی ہیں جن میں امام شافعی رحمۃ اللہ علیہ بالکل واضح طور پر امام محمد رحمۃ اللہ علیہ سے روایت فرما رہے ہیں۔ جب مسند شافعی میں ہی موجود ہے کہ امام شافعی رحمۃ اللہ علیہ امام محمد رحمۃ اللہ علیہ سے روایت کرتے ہیں تو آگے کی بحث خود ختم ہو گئی، آخر استاذ کہتے کسے ہیں؟

(۲۰) اس پر ایک معتمد گواہی بھی پیش خدمت ہے حافظ ابن حجر عسقلانی رحمۃ اللہ علیہ لکھتے ہیں:

محمد بن الحسن صاحب ابی حنیفة، ورواية الشافعی عنه في مسنده

موجودة۔ (تجلی المنفعة: ج ۲ ص ۱۷۳)

[ترجمہ] امام شافعی (رحمۃ اللہ علیہ) کی امام محمد (رحمۃ اللہ علیہ) سے روایت امام شافعی (رحمۃ اللہ علیہ)

کی مسند میں موجود ہے۔

نیز ہمارے ایک عالم فاضل شخص نے لکھا ہے کہ مولانا شمس الحق عظیم آبادی صاحب غیر مقلد نے ”تعلیق المغنی“ میں اور شیخ عبد الرحمن المعلمی الیمانی غیر مقلد نے بھی ”المتکلیل“ میں اس بات کا اعتراف کیا ہے کہ امام شافعی رحمۃ اللہ علیہ امام محمد رحمۃ اللہ علیہ سے روایت کرتے ہیں۔

ان مضبوط حوالہ جات سے یہ بات دوپہر کے سورج کی طرح واضح ہو جاتی ہے کہ امام

محمد رحمۃ اللہ علیہ امام شافعی رحمۃ اللہ علیہ کے استاذ ہیں، امام شافعی رحمۃ اللہ علیہ نے ان سے حدیث بھی روایت کی ہے اور ان سے فقہ بھی سیکھی ہے، وھذا هو المقصود۔ اب اگر بعد میں کسی شخص نے اس کا انکار کیا

ہے تو ان حوالہ جات کے سامنے اُس انکار کی کیا حیثیت رہ جاتی ہے۔ نیز یہ بات بھی سمجھنے کی ہے کہ اختلاف سے یا اختلاف کو تقریری یا تحریری طور پر ظاہر کرنے سے استاد شاگردی کی نسبت ختم نہیں ہوا کرتی۔

استاذ ہونے کے ساتھ امام محمد رحمہ اللہ ہم عصر علماء میں سے امام شافعی رحمہ اللہ کے سب سے بڑے محسن بھی ہیں۔

[۱] چنانچہ امام ابن الفرات رحمہ اللہ فرماتے ہیں:

وكان كثير البر بالامام الشافعي في قضاء ديونه و الانفاق عليه من ماله واعارة الكتب۔ (شذرات الذهب: ج ۲ ص ۴۱۰)

[ترجمہ] امام محمد رحمہ اللہ نے امام شافعی رحمہ اللہ پر بڑے احسانات کیے ہیں، ان کے قرضے ادا کیے، ان پر مال خرچ کیا اور ان کو عاریۃ کتابیں عطا کی۔

[۲] نیز جب بعض شر پسند لوگوں نے اپنی سازش سے امام شافعی رحمہ اللہ کو خلیفہ ہارون رشید کے عتاب میں لانا چاہا اور قریب تھا کہ خلیفہ امام شافعی رحمہ اللہ کو قتل کر دیتے لیکن امام محمد رحمہ اللہ نے آگے آکر خلیفہ کے سامنے امام شافعی رحمہ اللہ کی صفائی پیش کی اور ان کو اپنی ضمانت پر خلیفہ سے چھڑوا لیا۔ اس طرح امام شافعی رحمہ اللہ قتل ہونے سے بچ گئے۔ (الانقاء: ص ۱۵۵)

علامہ ابن العما د حنبلی رحمہ اللہ اس واقعہ کو نقل کرنے کے بعد لکھتے ہیں:

فيجب على كل شافعي الى يوم القيامة ان يعرف هذا المحمد بن الحسن ويدعوا له بالمغفرة۔ (شذرات الذهب: ج ۲ ص ۴۱۲)

[ترجمہ] قیامت تک آنے والے ہر شافعی پر واجب ہے کہ وہ امام محمد رحمہ اللہ کے اس احسان کو پہچانے اور ان کے لیے مغفرت کی دعا کرے۔

امام یحییٰ بن معین رحمہ اللہ:

(۱) امام یحییٰ بن معین رحمہ اللہ فرماتے ہیں:

کتبت الجامع الصغير عن محمد بن الحسن۔ (تاریخ بغداد: ج ۲ ص ۵۶۶)

[ترجمہ] میں نے جامع صغیر امام محمد رحمہ اللہ سے لکھی۔

(۲) حافظ عبد القادر قرشی رحمہ اللہ امام محمد رحمہ اللہ کے ترجمے میں لکھتے ہیں:

كتب عنه يحيى بن معين الجامع الصغير۔ (الجواهر المفيدة: ج ۳ ص ۱۲۴)

[ترجمہ] یحییٰ بن معین رحمہ اللہ نے جامع صغیر امام محمد رحمہ اللہ سے لکھی۔

(۳) حافظ ذہبی رحمہ اللہ لکھتے ہیں کہ امام یحییٰ بن معین رحمہ اللہ نے امام محمد رحمہ اللہ سے روایت کی

ہے۔ (مناقب الامام ابی حنیفہ وصاحبه: ص ۸۰)

(۴) امام قاسم بن قطلوبغا رحمہ اللہ لکھتے ہیں کہ امام یحییٰ بن معین رحمہ اللہ نے امام محمد رحمہ اللہ سے

روایت کی ہے۔ (تاج التراجم: ص ۲۳۷)

پتہ چلا کہ امام یحییٰ بن معین رحمہ اللہ نے امام محمد رحمہ اللہ سے فقہ بھی حاصل کی اور حدیث بھی روایت کی۔

امام احمد بن حنبل رحمہ اللہ:

(۱) امام احمد کے بیٹے عبد اللہ بن احمد بن حنبل رحمہ اللہ فرماتے ہیں:

كتب ابی عن ابی يوسف و محمد ثلاثة قماطر (قال الراوی) فقلت له

كان ينظر فيها؟ قال كان ربما نظر فيها۔ (تاریخ بغداد: ج ۴ ص ۲۴)

[ترجمہ] میرے والد (امام احمد رحمہ اللہ) نے امام ابو یوسف رحمہ اللہ اور امام محمد

رحمہ اللہ سے تین بڑے تھیلے (علم کے) لکھے (راوی کہتے ہیں) میں نے عبد اللہ رحمہ اللہ سے

پوچھا کہ کیا امام احمد رحمہ اللہ ان تھیلوں کا مطالعہ کرتے تھے؟ فرمایا: بسا اوقات ان کا مطالعہ کرتے تھے۔

(۲) امام احمد رحمہ اللہ کے شاگرد ابراہیم حربی رحمہ اللہ فرماتے ہیں کہ میں نے امام احمد بن حنبل

رحمہ اللہ سے پوچھا: آپ نے یہ دقیق مسائل کہاں سے حاصل کیے؟ انہوں نے فرمایا: ”من کتب

محمد بن الحسن، یعنی امام محمد رحمہ اللہ کی کتابوں سے۔ (تاریخ بغداد: ج ۲ ص ۵۶۸)

ان حوالہ جات سے ہر منصف مزاج آدمی یہ فیصلہ کر سکتا ہے کہ یہ تینوں علماء امام محمد رحمہ اللہ کے شاگرد تھے یا نہیں۔

آخر میں امام محمد رحمہ اللہ سے بغض رکھنے والے غیر مقلدین کی خدمت میں ان ہی کے ایک بزرگ اور معتمد عالم کا حوالہ بھی پیش خدمت ہے ملاحظہ فرمائیں:

مولانا محمد اسماعیل سلفی صاحب لکھتے ہیں: ابو عبد الرحمن اوزاعی، ابو یوسف، محمد یہ سب اہلحدیث کے مجتہد ہیں۔ (تحریک آزادی فکر: ص ۵۰۸)

لیجیے!!! آپ کے اپنے مولانا سلفی صاحب امام محمد رحمہ اللہ کو مجتہدین میں شمار کر رہے ہیں اور ظاہر ہے کہ جو شخص محدث نہ ہو وہ مجتہد کیسے ہو سکتا ہے، نیز اس سے یہ بھی پتہ چلا کہ جب امام بیہی بن معین، امام شافعی، امام احمد رحمہ اللہ وغیرہ علماء کرام امام محمد رحمہ اللہ کے پاس گئے تھے تو ایک مجتہد کے پاس گئے تھے اور باادب طالب علم مجتہد کے پاس لڑنے نہیں بلکہ پڑھنے جاتا ہے۔

راقم الحروف: محمد نعمان نوشہری (سرینگر کشمیر)

تاریخ نوشت: ۱۸ جنوری ۲۰۲۳ء بروز بدھ

اصول مناظرہ

اذان عثمانی! سنت یا بدعت؟

اسلام اور دور حاضر کے شبہات و مغالطے

المہند علی المہند پر اعتراضات کا علمی جائزہ

اہل حدیث اور انگریز

بارہ مسائل (مولانا منیر احمد منور)

تبلیغی جماعت اور مشائخ عرب

تراویح کا مسئلہ متنازع نہ بنایا جائے

تسکین العینین فی ترک رفع الیدین

تناقضات زبیر علی زئی

جزء ترک رفع الیدین

جی ہاں! فقہ حنفی قرآن و حدیث کا نچوڑ ہے

حقائق الفقہ بجواب حقیقۃ الفقہ (۱)

دروس مناظرہ (مولانا ساجد خان نقشبندی)

ڈاکٹر ذاکر نائیک کے خیالات و نظریات

رحلة الکئیب الی دیار الحبيب ﷺ

سوال گندم جواب چنا

شب برأت کی فضیلت مع شب برأت اور اسکی حقیقت

شرح الفقہ الاکبر اردو

طلاقی ثلاثہ (علامہ ڈاکٹر خالد محمود)

عبارات امرتسری (نعمان نوشہری)

علم حدیث پر عصر حاضر کی جدید مشقیں اور حدیث کی

قدیم علمی نظریات (علامہ ڈاکٹر خالد محمود)

غیر مقلدین کا اہل چہرہ

غیر مقلدین کی غیر مستند نماز

فتاویٰ عالمگیری پر اعتراضات کے جوابات

فرقہ اہل حدیث پاک و ہند کا تحقیقی جائزہ

فرقہ جماعت المسلمین کا تحقیقی جائزہ

فضائل اعمال پر اعتراضات کا علمی جائزہ

فضائل و مسائل قربانی

کیا اہل عرب غیر مقلد ہیں؟

کیا مقلد کی نماز غیر مقلدین کے پیچھے جائز ہے؟

لطائف معراج النبی ﷺ (علامہ ڈاکٹر خالد محمود)

مرد و عورت کی نماز کے فرق پر تفصیلی جائزہ

مسائل اربعہ غیر مقلد علماء کی نظر میں

نماز اہل السنۃ والجماعۃ

نماز تراویح میں رکعت سنت مؤکدہ ہے

ننگے سر نماز غیر مقلد علماء کی نظر میں

ہدایہ علماء کی عدالت میں

ہم اہل السنۃ والجماعۃ کیوں ہیں؟

درسی غیر درسی، شروحات حدیث، علمی تحقیقی کتب و رسائل کے لیے رابطہ کیجیے

MAKTABA SAFDARIYA DEOBAND

Near: Meraj Guest House ,
Darululoom Chowk, Deoband ,
Distt: Saharanpur, (U.P)
Mob: 8881030588

مکتبہ صفدریہ دیوبند

نزد معراج گیسٹ ہاؤس، دارالعلوم چوک، دیوبند
ضلع سہارنپور، (یوپی) رابطہ: ۸۸۸۱۰۳۰۵۸۸